

(ഡി) പ്രസ്തുത കേസിന്റെ അന്വേഷണത്തിനായി പ്രത്യേക അന്വേഷണ സംഘത്തെ ചുമതലപ്പെടുത്തിയിട്ടുണ്ടോ; അന്വേഷണം ഊർജ്ജിതപ്പെടുത്തി എല്ലാ പ്രതികളേയും നിയമത്തിന് മുന്നിൽ കൊണ്ടുവരുന്നതിന് അടിയന്തര നടപടി സ്വീകരിക്കുമോ?

ഇതുസംബന്ധിച്ച് കൊടകര പോലീസ് സ്റ്റേഷൻ ക്രൈം നമ്പർ 146/2021 ആയി കേസ് രജിസ്റ്റർ ചെയ്തു. പ്രത്യേക അന്വേഷണ സംഘം രൂപീകരിച്ച് കേസന്വേഷണം പുരോഗമിച്ചുവരികയാണ്. കേസിന്റെ വിശദാംശങ്ങൾ ഈ ഘട്ടത്തിൽ വെളിപ്പെടുത്തുന്നത് ഉചിതമല്ല.

ആമിന അബ്ദുൾ ഖാദറിന്റെ കൊലപാതകം

60 (65) ശ്രീ. ആന്റണി ജോൺ: താഴെ കാണുന്ന ചോദ്യത്തിന് മുഖ്യമന്ത്രി സദയം മറുപടി നൽകുമോ:

കോതമംഗലം മണ്ഡലത്തിലെ പിണ്ടിമന ഗ്രാമപഞ്ചായത്തിൽ തൃക്കാരിയൂർ വില്ലേജിൽ അയിരൂർപാടം സ്വദേശിനി പാണ്ട്യർപിള്ളിൽ വീട്ടിൽ ആമിന അബ്ദുൾ ഖാദർ(66)-നെ കൊലപ്പെടുത്തിയ കേസ്സിന്റെ അന്വേഷണ പുരോഗതി വിശദമാക്കുമോ?

ഈ കേസിലെ പരാതിക്കാരന്റെ ഉമ്മ ആമിന 7-3-2021-ന് പകൽ 11.15-നും 12.15-നും ഇടയ്ക്കുള്ള ഏതോ സമയം വീടിനടുത്തുള്ള പാടത്ത് അവശനിലയിൽ കാണപ്പെടുകയും തുടർന്ന് ചികിത്സയ്ക്കായി ആശുപത്രിയിൽ എത്തിച്ച സമയം മരണപ്പെടുപോയതുമായി ബന്ധപ്പെട്ട് കോതമംഗലം പോലീസ് സ്റ്റേഷൻ ക്രൈം നമ്പർ 434/2021 u/s 174 CrPC പ്രകാരം കേസ് രജിസ്റ്റർ ചെയ്ത് അന്വേഷണം നടത്തി വരവേ, മരണപ്പെട്ട ആമിനയെ ആരോ ശ്വാസം മുട്ടിച്ച് അബോധാവസ്ഥയിൽ വെള്ളത്തിൽ തള്ളിയിട്ട് കൊലപ്പെടുത്തിയതാണെന്നുള്ള പോസ്റ്റ്മോർട്ടം റിപ്പോർട്ടിന്റെയും ടിയാൾ ധരിച്ചിരുന്ന സ്വർണ്ണാഭരണങ്ങൾ കവർച്ച ചെയ്തതായി വെളിവാലതിന്റെയും അടിസ്ഥാനത്തിൽ ടി കേസ്, ഇന്ത്യൻ ശിക്ഷാനിയമത്തിലെ 397, 302 വകുപ്പുകൾ പ്രകാരം മാറ്റി മുവാറ്റുപുഴ ഡെപ്യൂട്ടി പോലീസ് സൂപ്രണ്ടിന്റെ നേതൃത്വത്തിലുള്ള 21 അംഗ സംഘം രൂപീകരിച്ച് പ്രതികളെ കണ്ടെത്തുന്നതിനുള്ള ശാസ്ത്രീയവും ഊർജ്ജിതവുമായ അന്വേഷണം നടത്തിവരുന്നു.